



KUNSILL LOKALI L-IKLIN LOCAL COUNCIL

Marzu 30, 2022

Rapport Amministrattiv għas-sena 2021

Kif jitlob l-Att XV tal-1993 dwar it-twaqqif tal-Kunsilli Lokali (Kap. 363), darbtejn fis-sena, il-Kunsilli Lokali għandhom isejjhu laqgħa tal-lokalità li għandha tinzamm qabel il-laqgħa li fiha l-Kunsill ikun ser jikkunsidra l-estimi għas-sena finanzjarja. Il-Kunsill Lokali, wara din il-konsultazzjoni pubblika mar-residenti, ihejji Pjan ta' Hídma għal hames snin li jkun rivedibbli kull sena.

Il-fondi allokatu għall-funzjonijiet speċifiċi għandhom jintużaw għall-għan li għalih qed jingħataw. Għaldaqstant, il-Kunsill Lokali ma jistax jonfoq mod ieħor l-allokkazzjoni jekk mhux bl-approvazzjoni tad-Divizjoni tal-Gvern Lokali wara li tintbagħat talba u raġuni dettaljata.

ALLOKAZZJONI FINANZJARJA TAL-KUNSILLI LOKALI 2021

KUNSILL LOKALI: L-Iklin

Funzjonijiet	Allokazzjoni €
L-Allokazzjoni Finanzjarja Diretta skont l-Artiklu 55 tal-Att	
1. Tisbiħ u manutenzjoni tal-Parki u Gonna	
Tisbiħ u manutenzjoni tal-Parki u Gonna	3,862
Fond għal-Latrini Pubblici	0
2. Manutenzjoni tat-Toroq	
Tiswija u Manutenzjoni ta' toroq:	
Urban, sinjali u marki tat-traffiku	54,331
Mhux Urban, sinjali u marki tat-traffiku	13,010
Knis ta' Toroq Urban	36,750
Tindif ta' Toroq Mhux Urban	5,782
3. Immaniggar tal-Iskart	
Gbir ta' Skart u Bins on Wheels	57,835
Waste Tipping Fees	19,397
4. Spejjet ta' Amministrazzjoni	
	107,720
Fond ta' Agġustament	
I. Fond għal Żoni Turistiċi	
(Wara li jingħata pjan skont Punt 4.2 tač-Ċirkulari)	0
II. Fond għall-Belt Kapitali, Ex Belt Kapitali u Bliet	
(Wara li jingħata pjan skont Punt 4.2 tač-Ċirkulari)	0
III. Fond biex kull Kunsill Lokali ikollu Zieda ta' mill-inqas €11,000	
(Wara li jingħata pjan skont Punt 4.2 tač-Ċirkulari)	3,000
TOTAL	301,687

Meta wiehed jikkompara l-allokkazzjoni finanzjarja tas-sena 2020 mqabbla mas-sena 2021, jirrizulta li kien hemm zieda ta' Eur11,000.00 li jfisser 3.5% perċentwali.

Il-Kunsill Lokali, b'has-snin preċedenti, osserva bi prudenza l-immanigġjar tal-finanzi li huwa wiehed mill-principji importanti li Kunsill irid jaħdem bih. Rapportu finanzjarji jiġu pprezentati kull tliet xhur għall-approvazzjoni tal-Kunsill u dawn ir-rapporti huma pubbliċi fejn wiehed jista' faċilment jaċċessa għalihom permezz tas-sit elettroniku www.localgovernment.gov.mt

Matul is-sena 2021, il-ħruġ (expenditure) tal-Kunsill kien jinkludi l-Personnel Emoluments li ċ-ċifra telgħet għal Eur97K, l-Operations & Maintenance l-ispiza telgħet għal Eur163,492, l-Administration Costs l-ispiza telgħet għal Eur136,338. Mir-rapport finanzjarju joħroġ ukoll li ċ-ċifra tad-deprezzament telgħet għal Eur38k. Meta wiehed iħares lejn il-Profit & Loss għas-sena 2021, il-Kunsill spicċa b'defiċit ta' Eur(12,860.00). Dan id-defiċit joħroġ mid-dħul li kien jammonta għal Eur384,218.00 filwaqt li l-ħruġ kien ta' Eur397,085.00 fejn ħarget id-differenza ta' Eur12,867.00.

Attendenza tal-Kunsillieri għas-seduti tal-Kunsill

ID-DISA KUNSILL								2021
LAQGHA	DATA	GURNATA	SCIBERRAS	BARTOLO	FARRUGA	ZAMMIT	CATANIA	
NO.			DORIAN	YVONNE	BERNICE	EMANUEL	GODWIN	
28	13/01/2021	L-Erbgħa	IVA	IVA	IVA	IVA	IVA	
29	17/02/2021	L-Erbgħa	IVA	IVA	IVA	IVA	IVA	
30	17/03/2021	L-Erbgħa	IVA	IVA	IVA	IVA	IVA	
31	14/04/2021	L-Erbgħa	IVA	IVA	IVA	IVA	IVA	
32	12/05/2021	L-Erbgħa	Postponed	Postponed	Postponed	Postponed	Postponed	
32	19/05/2021	L-Erbgħa	IVA	IVA	IVA	IVA	IVA	
33	03/06/2021	Il-Hamis	IVA	IVA	IVA	IVA	IVA	
34	30/06/2021	L-Erbgħa	IVA	IVA	IVA	IVA	IVA	
35	04/08/2021	L-Erbgħa	IVA	IVA	IVA	IVA	IVA	
36	01/09/2021	L-Erbgħa	IVA	IVA	IVA	IVA	IVA	
37	29/09/2021	L-Erbgħa	IVA	IVA	IVA	IVA	IVA	
38	20/10/2021	L-Erbgħa	IVA	IVA	ASSENTI B'APOLOĠIJA	IVA	IVA	
39	17/11/2021	L-Erbgħa	postponed	Postponed	Postponed	Postponed	Postponed	
40	24/11/2021	L-Erbgħa	IVA	IVA	IVA	IVA	IVA	
41	16/12/2021	Il-Hamis	IVA	IVA	IVA	IVA	IVA	

Bejn Jannar u Diċembru 2021, il-Kunsill Lokali Itaqa' formalment (13) -il darba. L-attendenza tal-membri fil-Kunsill kienet waħda sodisfaċenti. Il-laqgħat huma pubbliċi u *streamed live* għall-benefiċċju tar-residenti u l-pubbliku nġenerali. Is-Sindku Dott. Dorian Sciberras attenda għas-seduti kollha tal-Kunsill. Il-Viċi Sindku Yvonne Bartolo attendiet s-seduti kollha tal-Kunsill. Il-Kunsillier Bernice Farrugia attendiet (12) il-seduta u kienet assenti b'apoloġija (1) laqgħa. Il-Kunsillier Emanuel Zammit attenda s-seduti kollha. Il-Kunsillier Godwin Catania attenda għas-seduti kollha tal-Kunsill.

Il-Kunsill kompli fuq it-tajjeb ta' legizlaturi precedenti filwaqt li dawk il-proġetti proposti li dwar il-binja tal-Kunsill u l-multi-purpose pitch fi Triq San Mikiel ġew skartati għaliex Kunsill ġdid irrealizza li ma setgħux ikunu fattibbli. Kunsill ġdid ried jibbaża l-ħidma tiegħu fuq proġetti tangibbli u biddel il-ħsieb u l-programm tal-politika tiegħu skont l-esiġenzi ta' llum.

Fil-pjan ta' ħidma illum hemm ipplanat riġenerazzjoni tal-Pjazza Ninu Cremona biex tkun il-post ta' rikkreazzjoni għall-komunità filwaqt li l-art pubblika fi Triq San Mikiel tibqa tintuża bħala faċilità għall-parkeġġ organizzat biex taqdi aktar minn qatt qabel lill-klijenti li jiġu jżuru lil din il-lokalità f'din iż-żona li tiġġenera l-kummerċ filwaqt li t-toroq residenzjali tal-madwar nagħtuhom l-ispazju meħtieġ għall-parkeġġ. Fl-ewwel sentejn ta' din il-legizlatura l-ġdida, il-ħidma tal-Kunsill kienet aktar intensifikata fuq revizjoni fl-immaniġġjar tat-traffiku fejn il-Kunsill iffoka l-ħidma tiegħu biex itejjeb is-saħħa u s-sigurtà fuq it-toroq tal-Iklin partikolarment fiż-żona li llum ġiet deskritta bħala mixed society għaliex għandek il-komunità tal-Iklin li hija r-ruħ ta' dan il-lokal li trid tgħix mal-attività kummerċjali. Proprju fuq dan il-punt, il-Kunsill ried li jsaħħaħ il-kwalità tal-ħajja tar-resident li jgħix f'din iż-żona. Il-Kunsill sarraf dan il-ħsieb fil-prattika billi ikkonsulta mar-residenti u mas-sidien tan-negozju biex seta jsir revizjoni fl-immaniġġjar tat-traffiku billi żdiedu l-parkeġġi, tejjibna l-aċċessibilità, u tejjibna l-immaniġġjar tat-traffiku wara li l-Kunsill sema l-vuċi tar-resident. M'aħniex perfetti u dejjem jibqa lok għal aktar titjib. Dan ser nagħmluh billi nibqgħu nisimgħu lir-resident u nibqgħu nikkonsultaw miegħu fuq kull tibdil propost.

Matul dawn l-ewwel snin ta' din il-legizlatura l-ġdida, il-Kunsill qed isaħħaħ ir-relazzjoni mall-komunità kummerċjali kif jitlob l-Att li jwaqqaf il-Gvern Lokali. Fl-ewwel snin ta' ħidma, il-Kunsill ħaddem dan il-prinċipju intraprenditorjali fil-prattika u nrexxielu joħloq inizjattivi ambjentali ma' kumpannija stabbilita fl-Iklin bl-iskop li nsaħħu r-relazzjoni bejn ir-resident u s-settur kummerċjali. Il-ħidma tal-Kunsill f'din iż-żona tibqa ffukata b'mod li jkun assigurat il-bilanċ neċessarju biex ir-resident jgħix kwalità ta' ħajja sana. Il-Kunsill għaddej minn sfidi kbar fejn jidhöl l-iżvilupp u t-tibdil fl-użu iżda dejjem b'għajnejh miftuħa fuq kull applikazzjoni li tidhöl fl-Awtorità tal-Ippjanar. Huwa stat ta' fatt li minkejja li l-Kunsill tgħaddi l-pariri tagħha lill-Awtorità tal-Ippjanar fuq permessi ġodda għall-iżvilupp, d-deċiżjoni finali tibqa f'idejn l-Awtorità tal-Ippjanar u għaldaqstant l-iżvilupp li qed naraw fl-Iklin mhux dejjem jirrifletti l-pożizzjoni tal-Kunsill. Li nista nassigura huwa li l-Kunsill jibqa jsegwi u jaqdi d-dmirijiet u d-doveri tiegħu fl-aħjar interess tal-lokal.

Infrastruttura

Mill-bidu ta' din il-legizlatura, l-attenzjoni tal-Kunsill baqgħet ukoll iffukata fuq l-infrastruttura tal-lokal u fil-limitazzjonijiet finanzjarji tal-Kunsill, frott l-għaqqal ta' Kunsilli precedenti, u relazzjonijiet b'saħħithom mal-Aġenzija tal-Gvern, il-Kunsill kemm bil-fondi tiegħu u b'għajnuna diretta mill-Aġenzija Infrastructure Malta, għalaqna numru ta' proġetti ambizzjużi li kienu fil-pjan ta' ħidma tal-Kunsill. Infakkar li bdejna bix-xogħol ta' asfaltar f'parti minn Triq San Mikiel b'fondi tal-Kunsill u saret korrezzjoni fil-wiċċ difettuż tat-triq li kienet saret perikoluża ferm għas-sewwieqa mad-dawra ta' round about eżistenti li tmiss ma' Triq Ġeronimo Abos, l-asfaltar u servizzi ġodda fi Triq il-Prinjol, l-asfaltar ta' Triq il-Bruka, Sqaq il-Ħwawar, Triq il-Wied u riċentement parti minn Triq Erin Serracino Inglott. Filwaqt li nieħu din l-okkażjoni biex niringrazzja lill-Aġenzija Infrastructure Malta li laqgħet il-proposti tal-Kunsill biex setgħu isiru dawn il-proġetti, ma nistax ma nikkumentax fuq il-proġett ta' Triq il-Wied li l-Kunsill għad għandu snag list dwar difetti li għad iridu jiġu kkoreġuti mill-kuntrattur appuntat tal-Aġenzija. Din l-infrastruttura ġdida fit-toroq diversi tal-Iklin ċertament tat kwalità ta' ħajja ferm aħjar liċ-ċittadini ta' dan il-lokal. Dan kien ifisser xogħol indeskrivibbli partikolarment tal-Uffiċċju Amministrattiv biex flimkien mas-Sindku nattendu għal-laqqgħat,

spezzjonijiet fuq il-lant tax-xogħol, nindirizzaw l-ilmenti tar-residenti waqt il-korsa tax-xogħol li nammetti li mhux dejjem stajna nindirizzaw it-talbiet tar-residenti li jgħixu fl-imsemmija toroq nirrimedjaw fl-immedjat. Però il-Kunsill kien dejjem hemm biex isemma l-vuċi tagħkom mal-Aġenzija u mall-kuntratturi appuntati. Il-Kunsill m'għandu l-ebda dubju li intom ir-residenti tistgħu tifhmu d-diffikultajiet li kellu x'jaqsam magħhom il-Kunsill fejn kien hemm istanzi fejn il-Kunsill kellu jmur għal rimedji oħra ulterjuri inkluż dawk legali. Però il-Kunsill ser jibqa hemm għalikom ir-residenti biex nibqgħu il-vuċi tagħkom. Tinsewx li l-Kunsill irid iħabbat bibien esterni f'ħafna mill-proġetti li jwettaq però ma nistgħux neliminaw il-proċessi burokratiċi li huma tajbin iżda mhux dejjem jaħdmu biex verament il-proċessi jkunu simplifikati. Imqarr biex nagħti eżempju klassiku biex il-Kunsill seta jikkoreġi bankini li saritilhom ħsara minħabba l-egħruq tas-siġar. Biex il-Kunsill seta jirrimedja din il-ħsara, fuq żewġ siti differenti, waħda fi Triq Mons. Carmelo Aquilina, (inbidel l-isem tat-triq riċentment biex il-Kunsill jagħti għieh lill-ewwel kappillan ta' din il-parroċċa) biswit il-knisja parrokkjali u s-sit l-ieħor fi Triq Ġużè Bonnici, il-proċessi burokratiċi huma esaġerati. Iżda b'sodisfazzjon ngħid li minkejja t-taħbit, dawn ix-xogħlijiet tlestew ukoll a sodisfazzjon taċ-ċittadini tagħna. B'hekk nassiguraw li l-infrastruttura fir-raħal sabiħ tal-Iklin jinżamm fl-aħjar kundizzjoni possibbli. Kull min isegwi l-ħidma tal-Kunsill, jista jikkonferma dak li qed jiġi miktub f'dan ir-rapport. Nerga ntenni m'aħniex perfetti u għad hemm x'isir għax il-Kunsill għandu l-enerġija u d-determinazzjoni biex naraw l-aħjar għal din il-lokalità.

Proġett b'fondi mill-Unjoni Ewropeja u l-Gvern Ċentrali – Miżura 4.4 *Investments in Physical Assets – Support for non-productive investments linked to the achievement of agri-environment-climate objectives* bil-proġett propost restawr u rikostruzzjoni ta' ħitan tas-sejjiieġħ f'diversi żoni madwar L-Iklin li jinsabu fi stat ta' dilapidazzjoni fi Triq in-Namur, parti minn Triq Għargħur, Sqaq Ġarda, u Triq Richard Taylor.

Fejn tidhol l-infrastruttura, ma nistax ma nagħmilx riferenza għall-proġett li kien imfassal fil-leġiżlatura preċedenti u għe varat u attwat matul din il-leġiżlatura l-ġdida. Qed nirriferi għal proġett ieħor amibizzjuz fejn il-Kunsill kien eliġibbli għall-fondi ewropej u bbenifikaw minn eluf ta' ewro biex seta jirrestawra u jerga jibni mill-ġdid ħitan tas-sejjiieġħ taħt il-miżura 4.4 Rural Development Fund fejn il-Kunsill għalaq dan il-proġett fuq numru ta' ħitan fi Sqaq Ġarda, Triq Għargħur, Triq Richard Taylor, u Sqaq in-Namur. Il-kuntrattur appuntat mill-Kunsill ħadem b'sengħa u arti u kull min jgħaddi minn dawn il-passaġġi jista jammira u japprezza il-kwalità tax-xogħol. Iżda fuq kollox, il-Kunsill kien imbarka fuq dan il-proġett biex nipromwovu z-żoni rurali u l-biodiversità li tista tiġi mfissra bħala il-ġid tal-ħajja fuq l-art. Qed nagħmel din l-enfasi għaliex illum aktar minn qatt qabel, l-iżvilupp li għaddej qed jimmina l-ambjent li tant neħtieġuh jekk mhux għalina iżda għall-generazzjonijiet futuri. Dan il-pajjiż ma jistax jibqa jagħmel sfregġi ambjentali għall-qlieġħ kapitali. Ma jistax ikun li Kunsill jipprova jsalva l-ambjent u l-ispazji miftuħa filwaqt li l-awtoritajiet kompetenti jibqgħu jagħlqu għajnejhom speċjalment bi proġetti proposti f'żoni barra mill-iżvilupp. Il-Gvern tal-ġurnata u l-Kunsilli Lokali jridu jaħdmu *pari passu* u jaraw verament l-interess ambjentali għaliex dak li qed jintilef ma jistax ikun riversibbli.

Proġett għal titjib fil-playing field b'apparat ġdid u inklussività

Il-Kunsill applika għal skema biex jottjeni fondi għal titjib fil-playing field. Matul is-sena d-dieħla se nkunu qed nagħtu *uplift* lill-playing field fejn ser jinbidel xi playing equipment biex ikun aċċessibbli għal kulħadd u l-playing field se jkun mgħammar f'cctv u ser nintroduċu *sail shades* biex it-tfal ma

jkunux esposti għall-elementi partikolarment fix-xhur iebesin tas-sajf. Dan it-tibdil se jkun qed isir grazzi għalikom ir-residenti li twasslu s-suggerimenti tagħkom u l-Kunsill se jkun qed jimplimentahom.

Iklin Community Study

Però biex il-Kunsill ikollu stampa aktar reali u jfassal il-politika tiegħu fuq dak li jinħass tassew bħala prijorità għal-lokal tal-Iklin, il-Kunsill qabel unanimament li għandu jsir studju xjentifiku mal-Universita ta' Malta mall-fakultà għat-Tishiħ tas-Socjetà biex isir Needs Analysis biex ikun identifikat l-bżonnijiet li verament teħtieġ il-komunità tal-Iklin. Dan il-framework collaboration agreement bejn l-Università ta' Malta u l-Kunsill Lokali L-Iklin gie iffirmat nhar is-16 ta' Ġunju 2021 u immedjatament beda x-xogħol biex tingabar data importanti b'numru ta' kwestjonarji, intervisti, focus groups u stakeholders importanti fl-Iklin biex permezz ta' dan l-istħarriġ ikunu identifikati l-ħtiġijiet ta' din il-komunità. Dan l-istudju kien jikkonsisti f'ħames stadji li kienu jinkludu *'Literature Review, Preliminary Data Gathering, Research Instruments and Methodology, Mixed methods data gathering and analysis, & Interpretation and Reporting of Findings and Recommendations*. B'sodisfazzjon ngħid li meta sar l-iffirmar ta' dan il-ftehim, ir-Rettur tal-Università faħħar din l-inizjattiva tal-Kunsill Lokali L-Iklin fejn qal mingħajr tlaqliq li dan huwa l-ewwel Kunsill li mbarka fuq dan l-istudju xjentifiku u esprima l-ħsieb li jixtieq jara Kunsilli oħra li għandhom isegwu dan il-proġett għax b'hekk il-Kunsilli ikunu jistgħu ifasslu l-pjan ta' ħidma tagħhom skont l-esiġenzi taż-żmien u ta' dak li verament jixtieq itejjeb il-kwalità tal-ħajja tar-residenti fil-lokalità. Il-Professor Andrew Azzopardi faħħar ukoll din l-inizjattiva tal-Kunsill u qal li kien ta' pjaċir u sodisfazzjon tiegħu li kien ser jaħdem flimkien mas-Sindku u l-Kunsillieri matul dan il-vjaġġ li għandu jwassal prodott riċerka biex il-Kunsill jaħdem fuqu fis-snin li gejjin.

Proġett ieħor interessanti ieħor li ħadem fuqu l-Kunsill matul is-sena kien il-proġett pilota SLOW STREETS fejn il-Kunsill kien kommess li jindirizza l-immanigġjar tat-traffiku partikolarment f'ċertu żoni resindezjali fl-Iklin bl-iskop li jnaqqas drastikament l-foreign traffic mill-qalba tal-lokal. Sar studju bl-għajnuna tal-esperti tal-Kunsill fejn kien ikkummissjunat Perit u Konsulent biex isir traffic count survey u xogħol ieħor amministrattiv li ħa z-żmien tiegħu biex tingabar l-informazzjoni u l-logistika iżda meta ġejna biex nimplimentawh, il-Kunsill sab diffikultà mal-awtorità regolatorja TM biex dan il-proġett pilota jiġi attwat. Minkejja diskussjonijiet mal-Assoċjazzjoni tal-Kunsilli Lokali u l-Uffiċċjal tal-Awtorità dwar it-Trasport ta' Malta, il-proġett propost li kien eliġibbli mid-Direttorat, ma setax jiġi implimentat fl-intier tiegħu fil-prattika minħabba l-oġġezzjoni tal-Awtorità dwar it-Trasport ta' Malta. Għaldaqstant il-proġett propost kellu jiġi *shelved*. Fuq nota pożittiva, hemm ix-xogħol preparatorju lest għall-pjanijiet jew opportunitajiet futuri. Biex toħloq żoni mingħajr vetturi fil-qalba tal-lokalità u tintroduċi żoni pedonali, jew semi-pedonali biex tgħin u tippromwovi l-kultura tar-rotta, il-mixi, u modi oħra differenti ta' trasport li ma jiniġġsux l-arja, ma tistax tħalli l-foreign traffic jgħaddi fil-peak hours għax is-sistema tfalli qabel ma tibda. L-Awtorità regolatorja trid tagħti prijorità lil persuna u mhux lill-vettura bħalma sfortunatament qed naraw jiġri fil-pajjiż. Jekk l-Awtorità jew il-Gvern ser jibqa inklinat fuq *car-centric* u allura nibqgħu ninvestu fuq l-iżvilupp u t-twessiegħ tat-toroq, inkomplu nnaqqru l-ħamrija u t-tneħħija tas-siġar biex nagħtu spazju lill-vettura flok ninvestu per eżempju fit-trasport pubbliku alternattiv, allura dan il-pajjiż ma jista qatt jagħmel il-qabza li jmiss biex verament il-lokalitajiet tagħna jgawdi minn arja nadifa u ambjent aktar sigur li ma jkunx ta' detriment għas-saħħa tal-persuna.

Il-Kunsill kien ukoll attiv fuq studju ieħor din id-darba fil-parti ta' fuq tal-Iklin li jmiss maż-żona ta' barra mill-iżvilupp peress li matul dawn l-aħħar snin, il-Kunsill innota żvilupp li qed jimpatta b'mod negattiv fuq ir-resident li jgħix fiż-żona deskritta bħala Residential Priority Area li toħroġ mis-Central Malta Local Plan. Peress li hemm attività enormi għaddejja f'dik li hi suppost żona barra mill-iżvilupp, fejn din iż-żona qed turi tkabbir flok f'settur agrikolu, qed tieħu sura oħra dik industrijali b'impjanti relatati mall-kostruzzjoni, l-attività tal-ingenji li jaċċessaw kontinwament minn qalb il-'Villa Area' jew 'Bungalow Area' qed inaqqru l-valur tal-proprjetà f'din iż-żona. Matul is-sena li għaddiet, il-Kunsill kellu diversi laqgħat ma' numru ta' residenti fejn esprimew il-konċernament tagħhom dwar issues marbuta ma' hsejjes eċċessivi gġenerati minn makkinarju goff, tniġġiż fl-arja minn impjanti fil-viċinanzi, u perikli oħra li qed jagħmlu dannu fuq it-toroq residenzjali, dannu fuq il-proprjetajiet privati u negligenzi oħra. Wara li l-Kunsill sema t-talba ta' numru sostanzjali tar-residenti li jirrisiedu f'din iż-żona, il-Kunsill ħa l-inkarigu biex jikkummissjona l-Perit tal-Kunsill biex isir studju dwar is-sitwazzjoni preżenti biex wara li jithejja rapport dettaljat bil-findings li joħroġ mill-istess rapport, isiru rakkomandazzjonijiet lill-Awtorità dwar it-Trasport ta' Malta biex jikkunsidrahom u jagħti l-approvazzjoni biex il-Kunsill jibda jimplimenta l-immaniġġjar tat-traffiku li hemm bżonn biex nibdew neliminaw x'uhud mid-diffikultajiet. Tlabna laqgħat mall-Ministru responsabbli dwar it-tniġġiż u l-irwejjaħ iġġenerati mill-impjant li hemm fil-parti ta' fuq fl-Iklin, laqgħat mal-Environment and Resources Authority biex isir l-infurzar neċessarju. Fuq dan l-aspett ambjentali, il-Kunsill kien mistieden mill-Environment and Resources Authority biex bħala key air quality stakeholder, il-Kunsill jissottometti l-kummenti tiegħu anke b'suġġerimenti dwar miżuri prattiċi li jistgħu jiġu implimentati fuq proprju 'the intent and objectives of the Air Quality Plan. L-oġġettiv ikun dak li jinkludi miżuri ffukati fuq Air Quality Management Area li jkopru d-distretti tat-Tramuntana u tan-Nofsinhar.

Il-Kunsill Lokali L-Iklin ħareġ saħansitra fil-pubbliku permezz tal-midja fuq din il-kwistjoni għaliex irid jassigura li dawn l-irwejjaħ mhumiex ta' ħsara għas-saħħa tal-familji Ikliniżi, u li jaċċerta ruħu li l-arja fuq dan il-lokal ma jikkontjenix sustanzi li jistgħu jipperikolaw ħajjet ir-resident. Ir-resident għandu d-dritt ikun jaf li mhux qed jgħix f'ambjent ta' periklu. Din l-assigurazzjoni tista ssir billi jkun regolat l-operat minn dawn is-siti industrijali u li jkun hemm monitoraġġ regolari inkluż testijiet tal-kwalità fl-arja, speċjalment l-aktar f'dawk is-siti li huma qrib ir-residenti.

Sintendi din il-ħidma baqgħet għaddejja minkejja l-isfidi kbar li gabet magħha l-pandemija COVID-19 matul dawn is-sentejn. Sfortunatament fi żmien il-pandemija kellu jinqata xi fteit jew wisq il-kuntatt fiżiku u kellna nwaqqfu kompletament l-attivitajiet soċjali, kulturali u dawk edukattivi. Il-kuntatt b'mod virtwali kien mezz alternattiv matul dan iż-żmien diffiċli għal kulhadd iżda fil-verità ma tistax tilhaq lil kulhadd. Kif tafu lkoll, matul il-pandemija, il-Kunsill flimkien mall-Parroċċa hloqna helpline biex ngħinu lill-vulnerabbli u lil min kien fil-bżonn.

Kellna u għad għadna ħafna xogħol x'isir jew li jrid jitkompla anke l-ħsieb tal-proġett Anzjanità Attiv li se jkun qed isir b'mod kongunt mall-Kunsill ta' Ħal Balzan taħt il-kura tal-Active Ageing and Community Care. L-ideja hija li l-Kunsill jipprovdi s-Sala u l-Active Ageing and Community Care jipprovdu persuni professjonali biex l-anzjani tagħna u dawk ta' Ħal Balzan ikollhom l-opportunità li jibdew jiltaqgħu għal aktivitajiet soċjali. Dan għaliex il-Kunsill jemmen li tista tissaħħaħ il-partecipazzjoni soċjali. Matul dan iż-żmien, il-Kunsill qed jistenna l-permess mingħand l-Awtorità tal-Ippjanar biex ikompli bir-rinnovar tas-Sala biex ikun jista jiġi varat dan il-proġett. Dan biex ikun hemm inkluzjoni u aċċess għal kulhadd.

L-amministrazzjoni u l-operat tal-Kunsill

L-amministrazzjoni tal-Kunsill Lokali hija komposta minn Segretarju Eżekuttiv, Asst. Prinċipal Uffiċċjal u Uffiċċjal Eżekuttiv fuq bażi Part-Time. Fil-każ tal-Asst. Prinċipal Uffiċċjal, il-Kunsill Lokali kien approva li din l-impjegata tibbenifika mill-*Family Friendly Measures* u taħdem bi *reduced hours* għal 30 siegħa fil-ġimgħa. Haddiem ta' RSSL assenjat mall-Kunsill Lokali L-Iklin. Għandna wkoll impjegata tal-Community Workers Scheme Enterprise Foundation assenjata mall-Kunsill Lokali L-Iklin.

Matul is-sena li għaddiet, l-amministrazzjoni ppruvat tidentifika n-nuqqasijiet li seta' kien hemm fl-għoti ta' servizzi u anke tindika l-livell ta' servizz li qed jingħata biex inkomplu ntejbu s-servizzi li noffru.

Il-Kunsill Lokali joffri diversi servizzi pubbliċi. L-amministrazzjoni għandha l-għan li toffri s-servizzi b'mod effiċċjenti u effikaċi.

Matul is-sena 2021, il-Kunsill Lokali irċieva (314) ilmenti li jvarjaw minn qtugħ ta' lampi fit-toroq residenzjali, ilmenti dwar il-manutenzjoni tal-ġonna, indafa pubblika, u ilmenti oħra dwar l-immaniġġjar tal-iskart. (259) tal-ilmenti ngħalqu a sodisfazzjon tal-klijenti filwaqt li l-Uffiċċju għadu jsegwi l-pendenzi (55) bil-għan li jiġu ndirizzati u magħluqa sintendi jiddependi min-natura tal-ilment/suġġeriment. Hemm istanzi fejn il-Kunsill Lokali jkun irid jirriferi dawn l-ilmenti lill-entitajiet oħra li jieħdu aktar żmien biex il-każijiet jiġu investigati u ittrattati.

Il-ġabra ta' informazzjoni mill-Uffiċċju Amministrattiv tal-Kunsill turi kif fis-sena 2021, il-Kunsill irċieva numru ta' ilmenti li kienu jikkonċernaw lill-entitajiet varji bħal Enemalta, WSC, Kummissarju tal-Pulizija, l-Awtorità dwar it-Trasport ta' Malta, Infrastructure Malta, ERA, l-Aġenzija LESEA, MCA, Building and Construction Authority, service providers GO plc, Melita plc, Public Cleansing Department, CPD, Animal Welfare, u d-Dipartiment tas-Saħħa. L-ilmenti telgħu għal (314) fejn (259) ġew solvuti a sodisfazzjon tal-klijent u baqa' (55) ilment pendenti.

Skont l-istatistika li ngabret mis-sistema tal-online permit system, il-Kunsill Lokali ħareġ (1,217) permess għal Depożitu ta' Makkinarju goff, (78) permess għal Depożitu ta' Skip Industrijali f'toroq residenzjali, (6) permessi għal xogħlijiet ta' trinek, (21) permess għal depożitu ta' materjal tal-bini jew oġġetti fit-triq, u depożitu ta' containers fuq it-triq (2).

Il-Kunsill Lokali joffri wkoll servizzi oħra bħal ħlas tal-liċenzi tal-ħwienet tan-negozju, il-ħlas tal-multi, il-kirjiet, u jservi bħala *one stop shop* dwar servizzi pubbliċi online.

Kontijiet Bankarji

Bilanċi fuq id-dikjarazzjoni tal-Bank sal-31.12.2021

HSBC Bank:	Kont Kurrenti:	Eur144,340.28c
HSBC Bank:	Kont Savings:	Eur40,397.40c
HSBC Bank:	Kont Fiss (1)	Eur7,353.29c
HSBC Bank:	Kont Savings	Eur12,844.59c
HSBC Bank:	Bank Guarantee	0 balance

BOV plc	Kont Kurrenti:	Eur5,369.54c
BOV plc	Kont Kurrenti:	Eur10.36c (Ecommerce Merchant Account)

Petty Cash	Eur69.88
------------	----------

Għeluq

Niiringrazzja lis-Sindku Dott. Sciberras tal-appoġġ u l-impenn sħiħ tiegħu lejn din il-lokalità. Nieħu din l-opportunità biex niiringrazzja lill-Viċi Sindku u lill-Kunsillieri kollha tal-impenn u s-sostenn tagħhom minkejja d-diffikultajiet li għabet magħha l-pandemija.

Fl-aħħarnett nixtieq niiringrazzja pubblikament lill-amministrazzjoni tar-responsabbiltà, l-integrità u l-motivazzjoni tagħhom matul is-sena kollha, lill-ħaddiema assenjati mall-Kunsill u fl-aħħarnett lir-residenti ta' din il-lokalità. Nittamaw li nerggħu mmorru lura għan-normalità biex il-Kunsill jerġa jibda jagħmel il-kuntatt man-nies kif konna mdorrijin bihom sa qabel il-pandemija permezz tal-attivitajiet li jkunu mmirati għall-familja, żgħażaġh u l-anzjani tagħna.

Etienne Montfort

Segretarju Eżekuttiv

30/03/2022